



ಕಾಲೇಜು ಶಿಕ್ಷಣ ಇಲಾಖೆ
ಕರ್ನಾಟಕ ಸರ್ಕಾರ

Department of Collegiate Education
Government of Karnataka

NO. 1, Unnatha Shikshana Soudha, Sheshadri Road, Bangalore - 560 001 Phone: 080 22343904, email: bngcce@kar.nic.in

ಸಂಖ್ಯೆ: ಕಾಶಿಇ/ಮಾತಂದಿ/ವಿಯುಆರ್/13/ಇನ್ಫೋ/2020 Computer No.369295 ಕಾಲೇಜು ಮತ್ತು ತಾಂತ್ರಿಕ ಶಿಕ್ಷಣ ಆಯುಕ್ತರ ಕಛೇರಿ,

ದಿನಾಂಕ: 23/03/2021

ಸುತ್ತೋಲೆ-1

ವಿಷಯ : ಸರ್ಕಾರಿ ಪ್ರಥಮ ದರ್ಜೆ ಕಾಲೇಜುಗಳಲ್ಲಿ ವ್ಯಾಸಂಗ ಮಾಡುತ್ತಿರುವ ಪ್ರಥಮ ಪದವಿ

ವಿದ್ಯಾರ್ಥಿಗಳಿಗೆ ಉಚಿತ ಟ್ಯಾಬ್ಲೆಟ್ ಪಿ.ಸಿ.ಗಳನ್ನು ಹಂಚಿಕೆ ಮಾಡುವ ಬಗ್ಗೆ

ಉಲ್ಲೇಖ: ಸರ್ಕಾರದ ಆದೇಶ ಸಂಖ್ಯೆ:ಇಡಿ 171 ಹೆಚ್‌ಪಿ.ಸಿ 2020 ದಿನಾಂಕ: 11/12/2020 ಮತ್ತು

02/3/2021

>>><<

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, 2020-21ನೇ ಶೈಕ್ಷಣಿಕ ವರ್ಷದಲ್ಲಿ ಸರ್ಕಾರಿ ಪ್ರಥಮ ದರ್ಜೆ ಕಾಲೇಜುಗಳಲ್ಲಿ ಪ್ರಥಮ ಪದವಿಗೆ ಪ್ರವೇಶ ಪಡೆದಿರುವ ವಿದ್ಯಾರ್ಥಿಗಳಿಗೆ ಉಚಿತ ಟ್ಯಾಬ್ಲೆಟ್ ಪಿ.ಸಿ.ಗಳನ್ನು ಒದಗಿಸುವ ಸಂಬಂಧದಲ್ಲಿ, ಅರ್ಹ ವಿದ್ಯಾರ್ಥಿಗಳ ಪಟ್ಟಿಯನ್ನು ನಿರ್ದಿಷ್ಟಪಡಿಸಲು ಕಾಲೇಜಿನ ಹಂತದಲ್ಲಿ ಈ ಕೆಳಕಂಡ ಸದಸ್ಯರನ್ನೊಳಗೊಂಡಂತೆ ಸಮಿತಿಯನ್ನು ರಚಿಸುವಂತೆ ತಿಳಿಸಿದೆ:

- | | |
|--|-------------|
| 1. ಪ್ರಾಂಶುಪಾಲರು | - ಅಧ್ಯಕ್ಷರು |
| 2. ಗಣಕವಿಜ್ಞಾನ ಉಪನ್ಯಾಸಕರು/ಬಣ ಸಮನ್ವಯಾಧಿಕಾರಿಗಳು | - ಸದಸ್ಯರು |
| 3. ಪ್ರಾಂಶುಪಾಲರು ಸೂಚಿಸುವ ಮೂರು ಹಿರಿಯ ಪ್ರಾಧ್ಯಾಪಕರುಗಳು | - ಸದಸ್ಯರು |
| 4. ಕಾಲೇಜಿನ ಹಿರಿಯ ಆಡಳಿತ ನಿಬ್ಬಂದಿ | - ಸದಸ್ಯರು |
| 5. ಪ್ರಥಮ ಪದವಿಯ ಇಬ್ಬರು ವಿದ್ಯಾರ್ಥಿ ಪ್ರತಿನಿಧಿಗಳು | - ಸದಸ್ಯರು |

ಮೇಲಿನಂತೆ ರಚಿಸಲಾಗಿರುವ ಸಮಿತಿಯು ಕನಿಷ್ಠ ಒಬ್ಬ ಪರಿಶಿಷ್ಟ ಜಾತಿ/ಪಂಗಡದ ಪ್ರತಿನಿಧಿಗಳು, ಇಬ್ಬರು ಮಹಿಳಾ ಸದಸ್ಯರನ್ನು ಒಳಗೊಂಡಿರತಕ್ಕದ್ದು. ಟ್ಯಾಬ್ಲೆಟ್ ಪಿ.ಸಿ ಪಡೆಯಲು ಅರ್ಹ ವಿದ್ಯಾರ್ಥಿಗಳ ಅಂತಿಮ ಪಟ್ಟಿಯನ್ನು ನಿರ್ದಿಷ್ಟಪಡಿಸುವ ಸಂದರ್ಭದಲ್ಲಿ ಸರ್ಕಾರದ ಆದೇಶ ಸಂಖ್ಯೆ: ಇಡಿ/171/ಹೆಚ್‌ಪಿ.ಸಿ/2020 ಬೆಂಗಳೂರು ದಿನಾಂಕ:02/03/2021ರಲ್ಲಿ ವಿಧಿಸಲಾಗಿರುವ ಷರತ್ತುಗಳ ಕ್ರ.ಸಂ. 5 ರಲ್ಲಿ "ಫಲಾನುಭವಿ ವಿದ್ಯಾರ್ಥಿಗಳು ಇತರೆ ಯೋಜನೆಗಳಲ್ಲಿ ಲ್ಯಾಪ್‌ಟಾಪ್/ಟ್ಯಾಬ್ಲೆಟ್ ಪಿ.ಸಿ.ಗಳನ್ನು ಪಡೆದುಕೊಂಡಿದ್ದಲ್ಲಿ ಅಂತಹವರುಗಳನ್ನು ಕೈಬಿಡುವುದು" ಎಂದು ತಿಳಿಸಿರುವ ಅಂಶವನ್ನು ಕಾಲೇಜಿನ ಪ್ರಾಂಶುಪಾಲರು ವಿದ್ಯಾರ್ಥಿಗಳ ಗಮನಕ್ಕೆ ತರುವುದು ಹಾಗೂ ಸರ್ಕಾರದ ಇತರೆ ಯಾವುದೇ ಯೋಜನೆಗಳಲ್ಲಿ ಲ್ಯಾಪ್‌ಟಾಪ್/ಟ್ಯಾಬ್ಲೆಟ್ ಪಿ.ಸಿ.ಗಳನ್ನು ಪಡೆದುಕೊಂಡಿರುವುದಿಲ್ಲ ಎಂದು ಪ್ರಮಾಣ ಪತ್ರ ಪಡೆದು scanned ಪ್ರತಿಗಳನ್ನು PDF ನಮೂನೆಯಲ್ಲಿ ಅಪಲೋಡ್ ಮಾಡುವಂತೆ ಸೂಚಿಸಿದೆ.

ಇಲ್ಲಿಯವರೆಗೆ ಆನ್‌ಲೈನ್ ಪ್ರವೇಶಾತಿ ಪೋರ್ಟಲ್‌ನಲ್ಲಿ ಭರ್ತಿಯಾಗಿಲ್ಲದ ವಿದ್ಯಾರ್ಥಿಗಳ Application ID ಇಲ್ಲದಿರುವುದರಿಂದ ಅಂತಹ ವಿದ್ಯಾರ್ಥಿಗಳ ವಿವರಗಳನ್ನು ಅಪಲೋಡ್ ಮಾಡಿ Application ID ಪಡೆದು ನಂತರ ಮುಂದಿನ ಪ್ರಕ್ರಿಯೆಗೆ ಹೋಗುವುದು.

ವಿದ್ಯಾರ್ಥಿಗಳ ಆನ್‌ಲೈನ್ ಪ್ರವೇಶಾತಿ ಪೋರ್ಟಲ್ (Student Online Admission Portal) ನಲ್ಲಿ College Login ನಲ್ಲಿ Data Entry Menu ಅಡಿ ಲಭ್ಯವಿರುವ “Update Student Details for Tablet PC Scheme” ನಮೂನೆಯಲ್ಲಿ ಅಗತ್ಯ ವಿವರಗಳನ್ನು ಭರ್ತಿ ಮಾಡುವಂತೆ ಸೂಚಿಸಿದೆ. ಸದರಿ ನಮೂನೆಯಲ್ಲಿ 2020-21ನೇ ಸಾಲಿನ ಆನ್‌ಲೈನ್ ಪ್ರವೇಶಾತಿ ಸಂದರ್ಭದಲ್ಲಿ ನೀಡಲಾಗಿರುವ ವಿದ್ಯಾರ್ಥಿಯ Application ID ನಮೂದಿಸಿದಲ್ಲಿ, ವಿದ್ಯಾರ್ಥಿಯ ಸೂಚನಾವಿವರಗಳು ಪ್ರದರ್ಶಿತವಾಗದಿದ್ದು, ಸದರಿ ನಮೂನೆಯಲ್ಲಿ ಭರ್ತಿಯಾಗಿಲ್ಲದ ಎಲ್ಲಾ ವಿವರಗಳನ್ನು ಕೇಳಲಾಗಿರುವ ದಾಖಲಾತಿಗಳ scanned ಪ್ರತಿಗಳನ್ನು PDF ನಮೂನೆಯಲ್ಲಿ ಅಪಲೋಡ್ ಮಾಡುವಂತೆ ಸೂಚಿಸಿದೆ.


ಸದರಿ ನಮೂನೆಯಲ್ಲಿ ಪ್ರದರ್ಶಿತವಾಗುತ್ತಿರುವ ವಿದ್ಯಾರ್ಥಿಗಳ ವಿವರಗಳಲ್ಲಿ ಯಾವುದೇ ತಪ್ಪುಗಳಿದ್ದಲ್ಲಿ, “Update Student Details” ಬಟನ್ ಅನ್ನು ಆಯ್ಕೆ ಮಾಡಿಕೊಂಡು, ತಪ್ಪುಗಳನ್ನು ಸರಿಪಡಿಸಿ ನಮೂನೆಯನ್ನು ನೆಚ್ ಮಾಡಿಕೊಂಡು “Update Student Details for Tablet PC Scheme” ಬಟನ್‌ನ ಮೂಲಕ ಮೊದಲನೇ ನಮೂನೆಗೆ ವಾಪಾಸ್ಸಾಗಬಹುದಾಗಿದೆ.

ಕಾಲೇಜುಗಳಿಂದ ವಿದ್ಯಾರ್ಥಿಗಳ ಆನ್‌ಲೈನ್ ಪ್ರವೇಶಾತಿ ಪೋರ್ಟಲ್‌ನಲ್ಲಿ ನಮೂದಿಸಲಾಗಿರುವ ಮಾಹಿತಿಗಳಲ್ಲಿ ಅನೇಕ ತಪ್ಪುಗಳಿರುವುದನ್ನು ಗಮನಿಸಲಾಗಿದ್ದು, ತಪ್ಪುಗಳನ್ನು ಸರಿಪಡಿಸುವಂತೆ ಕಟ್ಟುನಿಟ್ಟಾಗಿ ಸೂಚಿಸಿದೆ.

ವಿವರಗಳನ್ನು Upload ಮಾಡುವ ಸಂದರ್ಭದಲ್ಲಿ ಯಾವುದೇ ತಾಂತ್ರಿಕ ತೊಂದರೆಗಳು ಉದ್ಭವಿಸಿದಲ್ಲಿ ಕೂಡಲೇ ಇ-ಮೇಲ್ ವಿಳಾಸ dce.laptop2019@gmail.com ಇಲ್ಲಿಗೆ ತೊಂದರೆಯ ವಿವರಗಳೊಂದಿಗೆ ಇ-ಮೇಲ್ ಸಲ್ಲಿಸುವುದು. ತೊಂದರೆ ಇತ್ಯರ್ಥವಾಗದ ಪಕ್ಷದಲ್ಲಿ ಕೇಂದ್ರ ಕಛೇರಿಯ ಕಂಪ್ಯೂಟರ್ ಪ್ರೋಗ್ರಾಮರ್ ಅವರನ್ನು ದೂರವಾಣಿ ಸಂಖ್ಯೆ: 63613682ರಲ್ಲಿ ಸಂಪರ್ಕಿಸಿ ಸಮಸ್ಯೆಯನ್ನು ಬಗೆಹರಿಸಿಕೊಳ್ಳುವುದು. ನಂತರದಲ್ಲಿ ವಿದ್ಯಾರ್ಥಿಗಳ ವಿವರ ತಂತ್ರಾಂಶದಲ್ಲಿ ನೀಡದೇ ವಿದ್ಯಾರ್ಥಿಗಳಿಗೆ ಟ್ಯಾಬ್ಲೆಟ್ ಪಿ.ಸಿ. ವಿತರಣೆ ಆಗದ ಪಕ್ಷದಲ್ಲಿ ಇದಕ್ಕೆ ತಾಂತ್ರಿಕ ಸಮಸ್ಯೆಗಳ ಕಾರಣವನ್ನು ನೀಡಿದಲ್ಲಿ ಅದನ್ನು ಒಪ್ಪಲಾಗುವುದಿಲ್ಲ ಮತ್ತು ತಪ್ಪಿಗೆ ಪ್ರಾಂಶುಪಾಲರುಗಳನ್ನು ನೇರ ಜವಾಬ್ದಾರರೆಂದು ಪರಿಗಣಿಸಲಾಗುವುದು.

ಕಾಲೇಜಿಗೆ ಟ್ಯಾಬ್ಲೆಟ್ ಪಿ.ಸಿಗಳನ್ನು ಸರಬರಾಜು ಮಾಡುವ ಸಂಬಂಧ ಅರ್ಹ ವಿದ್ಯಾರ್ಥಿಗಳ ಸಂಖ್ಯೆಯ ವಿವರದ ಅವಶ್ಯಕತೆ ಇರುವುದರಿಂದ ದಿನಾಂಕ:31/03/2021ರೊಳಗಾಗಿ ಮಾಹಿತಿಗಳನ್ನು ಪೋರ್ಟಲ್‌ನಲ್ಲಿ ಕಡ್ಡಾಯವಾಗಿ ಒದಗಿಸುವಂತೆ ಸೂಚಿಸಿದೆ. ಟ್ಯಾಬ್ಲೆಟ್ ಪಿ.ಸಿಗಳನ್ನು ಸರಬರಾಜು ಮಾಡಿದ ನಂತರದಲ್ಲಿ ಟ್ಯಾಬ್ಲೆಟ್ ಪಿ.ಸಿಗಳು

ಹೆಚ್ಚುವರಿಯಾದಲ್ಲಿ ವಾಪಸ್ಸು ಪಡೆಯಲು/ಕಡಿಮೆಯಾದಲ್ಲಿ ಹೆಚ್ಚುವರಿ ಸರಬರಾಜು ಮಾಡಲು ಅವಕಾಶವಿರುವುದಿಲ್ಲವಾದ್ದರಿಂದ ಖಚಿತವಾದ ಮಾಹಿತಿಗಳನ್ನು ಪೋರ್ಟಲ್‌ನಲ್ಲಿ ಒದಗಿಸುವುದು ಪ್ರಾಂಶುಪಾಲರ ಜವಾಬ್ದಾರಿಯಾಗಿರುತ್ತದೆ. ಯಾವುದೇ ವ್ಯತ್ಯಾಸಗಳಿಗೆ ಪ್ರಾಂಶುಪಾಲರನ್ನು ನೇರ ಜವಾಬ್ದಾರರನ್ನಾಗಿ ಪರಿಗಣಿಸಲಾಗುವುದು ಎಂಬ ಅಂಶವನ್ನು ಗಮನದಲ್ಲಿಟ್ಟುಕೊಂಡು, ಸರಿಯಾದ ಮಾಹಿತಿಗಳನ್ನು ಒದಗಿಸುತ್ತಿರುವ ಬಗ್ಗೆ ಖಚಿತಪಡಿಸಿಕೊಂಡು ವಿವರಗಳನ್ನು ನೀಡುವಂತೆ ಕಟ್ಟುನಿಟ್ಟಾಗಿ ಸೂಚಿಸಿದೆ.


ಕಾಲೇಜು ಮತ್ತು ತಾಂತ್ರಿಕ ಶಿಕ್ಷಣ ಆಯುಕ್ತರು

ಇವರಿಗೆ,

ಕಾಲೇಜು ಶಿಕ್ಷಣ ಇಲಾಖೆಯ ವ್ಯಾಪ್ತಿಗೆ ಒಳಪಡುವ ಎಲ್ಲಾ ಸರ್ಕಾರಿ ಪದವಿ ಕಾಲೇಜುಗಳ ಪ್ರಾಂಶುಪಾಲರುಗಳಿಗೆ -
ಮಾಹಿತಿ ಮತ್ತು ಸೂಕ್ತ ಕ್ರಮಕ್ಕಾಗಿ

ಪ್ರತಿಯನ್ನು,

1. ಪ್ರಾದೇಶಿಕ ಜಂಟಿ ನಿರ್ದೇಶಕರು, ಕಾಲೇಜು ಶಿಕ್ಷಣ ಇಲಾಖೆ, ಬೆಂಗಳೂರು, ಮೈಸೂರು, ಮಂಗಳೂರು, ಧಾರವಾಡ, ಶಿವಮೊಗ್ಗ ಮತ್ತು ಗುಲ್ಬರ್ಗಾ- ಮಾಹಿತಿಗಾಗಿ ಮತ್ತು ಕಾಲೇಜುಗಳಿಂದ ಮಾಹಿತಿಗಳನ್ನು ಪೋರ್ಟಲ್‌ನಲ್ಲಿ ದಾಖಲಿಸುತ್ತಿರುವ ಬಗ್ಗೆ ಖಚಿತಪಡಿಸಿಕೊಳ್ಳುವುದು.
2. ಕಾಲೇಜು ಶಿಕ್ಷಣ ಆಯುಕ್ತರ/ನಿರ್ದೇಶಕರ/ಮುಖ್ಯ ಆಡಳಿತಾಧಿಕಾರಿಗಳ/ಹೆಚ್ಚುವರಿ ನಿರ್ದೇಶಕರ ಅಪ್ಪ ಶಾಖೆಗೆ-
ಮಾಹಿತಿಗಾಗಿ

ಪ್ರಮಾಣಪತ್ರ

_____ (ತಂದೆಯ ಹೆಸರು) ಇವರ ಮಗ/ಮಗಳಾದ

_____ (ವಿದ್ಯಾರ್ಥಿಯ ಹೆಸರು) ನಾನು -----

----- (ಕಾಲೇಜಿನ ಹೆಸರು) ಕಾಲೇಜಿನಲ್ಲಿ

_____ ಕೋರ್ಸಿನಲ್ಲಿ _____ ತರಗತಿಯಲ್ಲಿ ಓದುತ್ತಿದ್ದು, ಕರ್ನಾಟಕ

ಸರ್ಕಾರದಿಂದ 2020-21ನೇ ಸಾಲಿನಲ್ಲಿ ಪ್ರವೇಶಾತಿ ಪಡೆದಿರುವ ವಿದ್ಯಾರ್ಥಿಗಳಿಗೆ ಉಚಿತವಾಗಿ

ಟ್ಯಾಬ್ಲೆಟ್ ಪಿ.ಸಿಯನ್ನು ನೀಡುವ ಯೋಜನೆಯಡಿಯಲ್ಲಿ, ಫಲಾನುಭವಿ ವಿದ್ಯಾರ್ಥಿಯಾದ ನಾನು

ಈ ಕೆಳಗಿನಂತೆ ಪ್ರಮಾಣ ಮಾಡುತ್ತೇನೆ:

1. ಸರ್ಕಾರದ ಆದೇಶ ಸಂಖ್ಯೆ: ಇಡಿ/೧೭೧/ಹೆಚ್‌ಪಿಸಿ/೨೦೨೦ ಬೆಂಗಳೂರು ದಿನಾಂಕ: ೦೨/೦೩/೨೦೨೧ರಲ್ಲಿ ವಿಧಿಸಲಾಗಿರುವ ಷರತ್ತುಗಳ ಕ್ರ.ಸಂ. ೫ ರಲ್ಲಿ "ಫಲಾನುಭವಿ ವಿದ್ಯಾರ್ಥಿಗಳು ಇತರ ಯೋಜನೆಗಳಲ್ಲಿ ಲ್ಯಾಪ್‌ಟಾಪ್/ಟ್ಯಾಬ್ಲೆಟ್ ಪಿ.ಸಿಗಳನ್ನು ಪಡೆದುಕೊಂಡಿದ್ದಲ್ಲಿ ಅಂತಹವರುಗಳನ್ನು ಕೈಬಿಡುವುದು" ಎಂದು ತಿಳಿಸಿರುವ ಅಂಶವನ್ನು ಕಾಲೇಜಿನ ಪ್ರಾಂಶುಪಾಲರು ನನ್ನ ಗಮನಕ್ಕೆ ತಂದಿದ್ದು, ನಾನು ಸರ್ಕಾರದ ಇತರ ಯಾವುದೇ ಯೋಜನೆಗಳಲ್ಲಿ ಲ್ಯಾಪ್‌ಟಾಪ್/ಟ್ಯಾಬ್ಲೆಟ್ ಪಿ.ಸಿಗಳನ್ನು ಪಡೆದುಕೊಂಡಿರುವುದಿಲ್ಲ ಎಂದು ಧೃಢೀಕರಿಸುತ್ತೇನೆ.
2. ನಾನು ಪಡೆಯುತ್ತಿರುವ ಟ್ಯಾಬ್ಲೆಟ್ ಪಿ.ಸಿಯನ್ನು ಶೈಕ್ಷಣಿಕ ಉದ್ದೇಶಗಳಿಗಾಗಿ ಮಾತ್ರ ಉಪಯೋಗಿಸಿಕೊಳ್ಳುತ್ತೇನೆ, ಪ್ರಾಂಶುಪಾಲರು/ಉಪನ್ಯಾಸಕರುಗಳ ಸೂಚನೆಯನುಸಾರ ಅಗತ್ಯವಾದ ತರಗತಿಗಳಿಗೆ ಟ್ಯಾಬ್ಲೆಟ್ ಪಿ.ಸಿಯನ್ನು ತರುತ್ತೇನೆ ಮತ್ತು ಕಾಲೇಜಿನ ಪ್ರಾಂಶುಪಾಲರು/ಉಪನ್ಯಾಸಕರುಗಳು ಕೇಳಿದಾಗ ಟ್ಯಾಬ್ಲೆಟ್ ಪಿ.ಸಿಯನ್ನು ಅವರಿಗೆ ತೋರಿಸುತ್ತೇನೆ.
3. ನನಗೆ ನೀಡುವ ಟ್ಯಾಬ್ಲೆಟ್ ಪಿ.ಸಿಯನ್ನು ನಾನು ಯಾವುದೇ ಅನ್ಯವ್ಯಕ್ತಿಗಳಿಗೆ ಸಾಲ ರೂಪದಲ್ಲಿ ತಾತ್ಕಾಲಿಕವಾಗಿ ನೀಡುವುದಾಗಲೀ ಅಥವಾ ಆರ್ಥಿಕ ಲಾಭಕ್ಕೆ/ಇತರ ಉದ್ದೇಶಗಳಿಗೆ ಒತ್ತೆ ಇಡುವುದಾಗಲೀ ಅಥವಾ ಮಾರಾಟವಾಗಲೀ ಮಾಡುವುದಿಲ್ಲ. ಈ ಷರತನ್ನು ಉಲ್ಲಂಘಿಸಿದಲ್ಲಿ ಕಾನೂನಿನನ್ವಯ ವಿಧಿಸಲಾಗುವ ಶಿಕ್ಷೆಗೆ ಒಳಗಾಗುವ ಷರತ್ತಿಗೆ ಬದ್ಧನಾಗಿರುತ್ತೇನೆ ಹಾಗೂ ಅಂತಹ ಸಂದರ್ಭದಲ್ಲಿ ಟ್ಯಾಬ್ಲೆಟ್ ಪಿ.ಸಿಯ ನಿಗದಿತ ದರದಷ್ಟು ಮೊತ್ತವನ್ನು ಸರ್ಕಾರಕ್ಕೆ ಜಮಾ ಮಾಡಲು ಬದ್ಧನಾಗಿರುತ್ತೇನೆ.
4. Information Technology Act, 2000 ಮತ್ತು Information Technology (Amendment) Act, 2008 ಪ್ರಕಾರ ಈ ಕೆಳಗಿನ ಸೈಬರ್ ಕ್ರೈಂ ವರ್ತನೆಗಳು ಶಿಕ್ಷಾರ್ಹ ಅಪರಾಧಗಳಾಗಿವೆಯೆಂದು ನನಗೆ ಅರಿವಿದ್ದು, ನಾನು ಅಂತಹ ವರ್ತನೆಗಳನ್ನು /ಕೆಲಸಗಳನ್ನು ಮಾಡುವುದಿಲ್ಲವೆಂದು ಪ್ರಮಾಣೀಕರಿಸುತ್ತೇನೆ.

ಅ) ಸುಳ್ಳೆಂದು ತಿಳಿದಿರುವ ತಪ್ಪುಮಾಹಿತಿಗಳನ್ನಾಗಲೀ, ಇತರರಿಗೆ ಭಯ, ತೊಂದರೆ ಉಂಟುಮಾಡುವ ಮಾಹಿತಿಗಳನ್ನಾಗಲೀ, ವ್ಯಕ್ತಿ/ಜಾತಿ/ಜನಾಂಗಗಳ ಕುರಿತು ದ್ವೇಷಪೂರಿತ ಮಾಹಿತಿಗಳನ್ನಾಗಲೀ, ಸಮಾಜದಲ್ಲಿ ಕಲಹ ಉಂಟು ಮಾಡುವ ಮಾಹಿತಿಗಳನ್ನಾಗಲೀ ಇ-ಮೇಲ್ ಸಂದೇಶಗಳ ಮೂಲಕ ಅಥವಾ ಇಲೆಕ್ಟ್ರಾನಿಕ್ ಮಾಧ್ಯಮಗಳಲ್ಲಿ/ಜಾಲತಾಣಗಳಲ್ಲಿ/ ಇಲೆಕ್ಟ್ರಾನಿಕ್ ಫ್ಲಾಟ್‌ಫಾರ್ಮ್‌ಗಳಲ್ಲಿ ಅಪ್‌ಲೋಡ್ ಮಾಡುವುದರ ಮೂಲಕ ಸಂದೇಶ ಹರಡುವುದು, ಹರಡಲು ಸಹಾಯ ಮಾಡುವುದು ಅಥವಾ ಹರಡುವಂತೆ ಬೇರೆಯವರನ್ನು ಒತ್ತಾಯ ಮಾಡುವುದು.

ಆ) ಮಾಹಿತಿ ತಂತ್ರಜ್ಞಾನವನ್ನು ಉಪಯೋಗಿಸಿ ಇತರರನ್ನು ಮೋಸಮಾಡುವುದು, ಬೇರೆ ವ್ಯಕ್ತಿಗಳನ್ನು ಅನುಕರಿಸುವುದು, ಇತರರ ಪಾಸವರ್ಡ್/ಇಲೆಕ್ಟ್ರಾನಿಕ್ ಸಿಗ್ನೇಚರ್‌ಗಳನ್ನು ದುರುಪಯೋಗಗೊಳಿಸಿಕೊಳ್ಳುವುದು

ಇ) ಇತರ ವ್ಯಕ್ತಿಗಳ ಅರಿವಿಲ್ಲದೇ ಅವರ ಒಪ್ಪಿಗೆಯಿಲ್ಲದೇ ವೈಯಕ್ತಿಕ ಸ್ವಾತಂತ್ರ್ಯವನ್ನು ಉಲ್ಲಂಘಿಸಿ ಅವರ ಅಸಭ್ಯ ಹಾಗೂ ವೈಯಕ್ತಿಕ ಭಾಗಗಳ ಭಾವಚಿತ್ರಗಳನ್ನು ತೆಗೆಯುವುದು, ಮಾಹಿತಿ ತಂತ್ರಜ್ಞಾನವನ್ನು ಬಳಸಿ ಪ್ರಕಟಿಸುವುದು ಮತ್ತು ಅದನ್ನು ಹರಡುವುದು

ಈ) ನೀಡಲಾಗಿರುವ ಅಧಿಕಾರವನ್ನು ಮೀರಿ, ಮಾಹಿತಿ ತಂತ್ರಜ್ಞಾನವನ್ನು ಬಳಸಿ ನಿರ್ಭಂಧಿತ ಮಾಹಿತಿಗಳನ್ನು ಪಡೆಯುವುದು ತನ್ಮೂಲಕ ಭಾರತದ ಐಕ್ಯತೆ, ಸಾರ್ವಭೌಮತ್ವ, ಭದ್ರತೆ, ಸ್ವಾತಂತ್ರ್ಯಕ್ಕೆ ಧಕ್ಕೆ ತರುವಂತಹ ಕೆಲಸಗಳನ್ನು ಮಾಡುವುದೇ ಮುಂತಾದ ಸೈಬರ್ ಟೆರರಿಸಂ ಕೃತ್ಯಗಳನ್ನು ಎಸಗುವುದು

ಉ) ಮಾಹಿತಿ ತಂತ್ರಜ್ಞಾನವನ್ನು ಉಪಯೋಗಿಸಿ, ಸಾಮಾಜಿಕ/ನೈತಿಕ ಹೊಣೆಗಾರಿಕೆಯಿಲ್ಲದೇ ಅಸಭ್ಯವಾದ ಚಿತ್ರಗಳನ್ನು, ಪೋರ್ನೋಗ್ರಾಫಿಕ್ ಅಂಶಗಳನ್ನು ಒಳಗೊಂಡ ಚಿತ್ರಗಳನ್ನು / ಮಾಹಿತಿಗಳನ್ನು ಇ-ಮೇಲ್ ಸಂದೇಶಗಳ ಮೂಲಕ ಅಥವಾ ಇಲೆಕ್ಟ್ರಾನಿಕ್ ಮಾಧ್ಯಮಗಳಲ್ಲಿ/ಸಾಮಾಜಿಕ ಅಥವಾ ಇತರ ಜಾಲತಾಣಗಳಲ್ಲಿ/ ಇಲೆಕ್ಟ್ರಾನಿಕ್ ಫ್ಲಾಟ್‌ಫಾರ್ಮ್‌ಗಳಲ್ಲಿ ಅಪ್‌ಲೋಡ್ ಮಾಡುವ ಮೂಲಕ ಸಂದೇಶ ಹರಡುವುದು, ಹರಡಲು ಸಹಾಯ ಮಾಡುವುದು ಅಥವಾ ಹರಡುವಂತೆ ಬೇರೆಯವರನ್ನು ಒತ್ತಾಯ ಮಾಡುವುದು.

ಊ) ಈ ಮೇಲಿನವುಗಳಲ್ಲದೇ Information Technology Act, 2000 ಮತ್ತು Information Technology (Amendment) Act, 2008 ಗಳಲ್ಲಿ ನಿಷೇಧಿಸಲಾಗಿರುವ ಇತರ ವಿಷಯಗಳು ಮೇಲಿನ ಯಾವುದೇ ಕಾರ್ಯಗಳಿಗೆ ಟ್ಯಾಬ್ಲೆಟ್ ಪಿ.ಸಿಯನ್ನು ಬಳಸಿಕೊಳ್ಳುವುದಿಲ್ಲವೆಂದು ಪ್ರಮಾಣೀಕರಿಸುತ್ತೇನೆ ಮತ್ತು ಈ ಪ್ರಮಾಣವನ್ನು ಮೀರಿ ಟ್ಯಾಬ್ಲೆಟ್ ಪಿ.ಸಿಗಳನ್ನು ದುರುಪಯೋಗಪಡಿಸಿಕೊಂಡಿರುವುದು ಸಾಬೀತಾದಲ್ಲಿ, ನನ್ನ ಕೃತ್ಯಗಳಿಗೆ ನಾನೇ ಪೂರ್ಣ ಹೊಣೆಯಾಗಿದ್ದು, ಕಾನೂನಿನ್ವಯ ವಿಧಿಸಲಾಗುವ ಶಿಕ್ಷೆಗೆ ಒಳಗಾಗುವ ಮತ್ತು ಟ್ಯಾಬ್ಲೆಟ್ ಪಿ.ಸಿಯನ್ನು ಜಪ್ತಿಗೊಳಿಸುವ ಷರತ್ತಿಗೆ ಬದ್ಧನಾಗಿರುತ್ತೇನೆ ಹಾಗೂ ಅಂತಹ ಸಂದರ್ಭದಲ್ಲಿ ಟ್ಯಾಬ್ಲೆಟ್ ಪಿ.ಸಿಯನ್ನು ಹಿಂತಿರುಗಿಸಲು ಅಥವಾ ಟ್ಯಾಬ್ಲೆಟ್ ಪಿ.ಸಿಯ ನಿಗದಿತ ದರದಷ್ಟು ಮೊತ್ತವನ್ನು ಸರ್ಕಾರಕ್ಕೆ ಜಮಾ ಮಾಡಲು ಬದ್ಧನಾಗಿರುತ್ತೇನೆ.

ವಿದ್ಯಾರ್ಥಿಯ ಸಹಿ.